

संपादकीय

महंगाई का आंकड़ा

अर्थव्यवस्था की यह आम समझ है कि अगर बाजार में मांग गिरती चली जाए, तो कंपनियों उत्पादन घटाएंगी, उससे रोजगार के अवसर सिकुड़ेंगे और उन सबका नतीजा यह होगा कि मुद्रा का प्रसार घटेगा।

खुदरा महंगाई बढ़ने की दर अक्टूबर में 6.8 प्रतिशत रही। थोक भाव मूल्य सूचकांक 18 महीनों के सबसे निचले स्तर यानी 8.4 प्रतिशत पर आ गया। इन आंकड़ों को समझने के दो नजरिए हो सकते हैं- पहला तो यही कि आखिरकार भारतीय रिजर्व बैंक की ब्याज दर बढ़ाने की नीति कामयाब हो रही है। इससे महंगाई बढ़ने की दर पर अब लगाम लगी है। नीति निर्माता इसे अपनी सफलता के रूप में जरूर पेश करेंगे। लेकिन आम उपभोक्ता के नजरिए से देखें, तो पहले काफी तेज रफ्तार से बढ़ चुकी महंगाई अब भी उस दर बढ़ रही है, जिसे खुद सरकार और रिजर्व बैंक की सहन सीमा से काफी ऊंची है। गुजर महीनों में महंगाई की कैसी मार पड़ी है, यह तेल साबुन बनाने वाली हर बड़ी कंपनी (एफएमसीजी) के हाल में जारी हुए तमाम रिपोर्टों से जाहिर हुई है। अक्टूबर त्योहारों का महीना था। इसके बावजूद उस महीने एफएमसीजी कंपनियों की विक्री और मुनाफे में गिरावट आई। इसका सीधा मतलब है कि देश की बड़ी आबादी ने अपने बेहद जरूरी उपभोग में कटौती की है- और कम से कम पिछले महीने तक इस रुझान से राहत के कोई संकेत नहीं थे।

अर्थव्यवस्था की यह आम समझ है कि अगर बाजार में मांग गिरती चली जाए, तो कंपनियों उत्पादन घटाएंगी, उससे रोजगार के अवसर सिकुड़ेंगे और उन सबका नतीजा यह होगा कि मुद्रा का प्रसार घटेगा। यह गौर करने की बात है कि अक्टूबर में मुद्रास्फीति की दर में वृद्धि संभलने के जो आंकड़े सामने आए हैं, उनमें इस पहलू का कितना योगदान है? बहरहाल, वर्तमान सरकार के दौर में ऐसे सवाल पर चर्चा नहीं होती। इसलिए कि उसकी दृष्टि में आम इन्सान के हित और अर्थव्यवस्था का विकास अलग-अलग बातें हैं। इस नजरिए की साफ अभिव्यक्ति पिछले हफ्ते हुई, जब जी-20 शिखर सम्मेलन की मेजबानी के लिए शेरपा नियुक्त किए गए अमिताभ कान्त ने खुलेआम कहा कि भारत को दस हजार अंबानियाँ और 20 हजार अडाणियों की जरूरत है। उद्यमियों की जरूरत हर समाज को रहती है। लेकिन अगर दिशा मोनोपॉली की हो, उसमें ना तो उद्यमी पैदा होते हैं, और ना आम जन का हित सधता है। भारत में आज हम यही होते देख रहे हैं।

अक्टूबर में 41 प्रतिशत बढ़कर 10.4 करोड़ हुए डीमैट खाते

नई दिल्ली। शेयर बाजारों में मिलने वाले आकर्षक रिटर्न के बूते डीमैट खातों की संख्या पिछले वर्ष अक्टूबर की तुलना में अक्टूबर, 2022 में 41 प्रतिशत बढ़कर 10.4 करोड़ हो गई। हालांकि बीते कुछ महीनों से ऐसे खातों में क्रमिक वृद्धि में कमी देखी जा रही है। मोतीलाल ओसवाल फाइनेंशियल सर्विसेज के एक विश्लेषण में पता चला कि अगस्त महीने से ही डीमैट खातों में वृद्धि लगातार घट रही है। अगस्त में 26 लाख नए खाते जोड़े गए थे जो सितंबर में 20 लाख और अक्टूबर 2022 में महज 18 लाख रह गए। अक्टूबर, 2021 में डीमैट खातों में क्रमिक वृद्धि 36 लाख



थी। आनंद राठी शेयर्स एवं स्टॉक ब्रोकर्स में मुख्य कार्यपालक अधिकारी (निवेश सेवाएं) रूप भूरा ने कहा कि नए डीमैट खातों में कमी आने का प्रमुख कारण इस कैलेंडर वर्ष में वैश्विक कारकों से बाजार में आई अस्थिरता तथा व्यापक बाजारों में तुलनात्मक रूप से कमजोर प्रदर्शन रहा है। उन्होंने कहा कि इसके अलावा 2021 की तुलना में इस वर्ष बाजार में आए आर्थिक सार्वजनिक निर्गमों (आईपीओ) की संख्या भी कम रही है और बीते कुछ महीनों में जुड़ने वाले नए डीमैट खाते की संख्या कम रहने की एक वजह यह भी है।

समूह उपाध्यक्ष (शोध-बैंकिंग तथा बीमा, संस्थागत इन्विस्टी) नितिन अग्रवाल ने कहा रूस और यूक्रेन संघर्ष की वजह से बाजार में अस्थिरता बढ़ गई इसलिए जनवरी से नए जुड़ने वाले खातों की संख्या कम हुई है। अक्टूबर में नए खातों की संख्या में वृद्धि कम रहने का एक कारण यह भी है कि इस दौरान त्योहार होने से केवल 18 कामकाजी दिवस ही मिले जबकि सितंबर में कामकाजी दिवसों की संख्या 22 ही थी। हालांकि, अक्टूबर, 2022 में डीमैट खातों की संख्या बढ़कर 10.4 करोड़ हो गई जो पिछले वर्ष 7.4 करोड़ थी। यह 41 प्रतिशत की वृद्धि दिखाता है।

रसना के संस्थापक अरीज परोजशा खंबाटा का निधन

नई दिल्ली। रसना समूह के सोमवार को कहा कि उसके संस्थापक और चेयरमैन अरीज परोजशा खंबाटा का निधन हो गया है। रसना समूह की ओर से जारी एक बयान में कहा गया है कि 85 वर्षीय खंबाटा का शनिवार को निधन हो गया। वह अरीज खंबाटा बेनेवलेंट ट्रस्ट और रसना फाउंडेशन के चेयरमैन भी थे। वह डब्ल्यूएपीआईजेड (पारसी ईरानी जराथोस्ती का विश्व गठबंधन)



पूर्व चेयरमैन और अहमदाबाद पारसी पंचायत के पूर्व अध्यक्ष भी थे। खंबाटा ने भारतीय उद्योग, व्यापार और समाज की सेवा के लिए सामाजिक विकास में महत्वपूर्ण योगदान दिया। खंबाटा को लोकप्रिय घरेलू पेय ब्रांड रसना के लिए जाना जाता है, जिसे देश में 18 लाख खुदरा दुकानों पर बेचा जाता है। रसना अब दुनिया में सूखे/गाढ़े रूप में सबसे बड़ा शीतल पेय विनिर्माता है।

विश्व टीम शतरंज : भारत ने पहले दो दौर में ड्रॉ खेला

यरूशलम। भारत ने फिडे विश्व टीम शतरंज चैंपियनशिप के ग्रुप बी में यहां अपने अभियान की शुरुआत दो ड्रॉ के साथ की। मेजबान इस्राइल के खिलाफ पहले दौर में चारों बाजी ड्रॉ खेले। भारत ने रविवार देर रात पोलैंड से भी 2-2 से ड्रॉ खेला। औसत 2611 की रेटिंग वाली भारतीय टीम अपने से कम रेटिंग वाली इस्राइल (2589) की टीम को नहीं पछाड़ सकी।



भारत के शीर्ष ग्रेंडमास्टर विदित संतोष गुजराती (ईएलओ 2662) ने इस्राइल के मैक्सिम रोडस्टीन (2589) को 3-1 से हराया। दूसरे दौर में भारत के एसएल नारायणन ने मातेयूज बातेल को

निहाल करी, एसपी सेतुरमन और अभिजीत गुप्ता की बाजियां भी ड्रॉ रही। अन्य मुकाबलों में अमेरिका (औसत रेटिंग 2643) की मजबूत टीम ने पोलैंड (2556) को हराया। ग्रुप बी में शीर्ष रेटिंग वाली टीम अजरबैजान (2662) ने उज्बेकिस्तान को (2524) 2.5-1.5 से शिकस्त दी। दूसरे दौर में भारत के एसएल नारायणन ने मातेयूज बातेल को

हराया लेकिन सेतुरमन को इगोर यानिक के खिलाफ हार का सामना करना पड़ा। विदित और करीन ने क्रमशः रादोस्लाव वोस्तासेक और कास्पर पियोरन के खिलाफ बाजी ड्रॉ खेले। दूसरे दौर के अन्य मुकाबलों में अजरबैजान ने अमेरिका को 3-1 जबकि उज्बेकिस्तान ने इस्राइल को 2.5-1.5 से हराया। टूर्नामेंट के नियमों के अनुसार राउंड रोबिन चरण में रेपिड टाइम कंट्रोल होगा। दो ग्रुप से शीर्ष चार टीम नॉकआउट चरण में जगह बनाएंगी।

सीए ने आचार संहिता में किया संशोधन, वार्नर के पास कप्तानी पर लगे प्रतिबंध में संशोधन का मौका

सिडनी। क्रिकेट ऑस्ट्रेलिया ने सोमवार को खिलाड़ियों और सहयोगी स्टाफ से जुड़ी अपनी आचार संहिता में संशोधन किया जिसके बाद सलाही बल्लेबाज डेविड वार्नर राष्ट्रीय टीम की कप्तानी करने पर लगे आजीवन प्रतिबंध को 'संशोधित' करवा सकते हैं। नई संशोधित आचार संहिता के अनुसार अब खिलाड़ी और सहयोगी स्टाफ लंबी सजा को संशोधित कराने के लिए आवेदन कर सकते हैं। वार्नर को दक्षिण अफ्रीका में 2018 में गेंद से छेड़छाड़ प्रकरण में उनकी भूमिका के लिए राष्ट्रीय टीम की कप्तानी से आजीवन प्रतिबंधित

किया गया था। इस प्रकरण को 'सेंडपेपर गेट प्रकरण' नाम दिया गया था। बाएं हाथ का यह आक्रामक बल्लेबाज हालांकि अब अपने प्रतिबंध की समीक्षा कर सकता है क्योंकि सीए के बोर्ड ने आचार संहिता की समीक्षा को स्वीकृति दे दी है जैसा कि अक्टूबर में बोर्ड की बैठक में आग्रह किया गया था। सीए के बयान के अनुसार, क्रिकेट ऑस्ट्रेलिया (सीए) ने अपने इंटीग्रेटी प्रमुख (जैकी पारट्रिज) की समीक्षा के बाद खिलाड़ियों और खिलाड़ियों के सहयोगी स्टाफ से जुड़ी आचार संहिता में बदलाव किया है। सीए के बोर्ड ने अक्टूबर में बोर्ड की बैठक में आचार

संहिता की समीक्षा का आग्रह किया था। इस समीक्षा की सिफारिशों को स्वीकार किया गया है और औपचारिक स्वीकृति दी गई है। बयान में कहा गया, बदलावों के तहत खिलाड़ी और सहयोगी स्टाफ अब दीर्घकालीन प्रतिबंधों को संशोधित करने के लिए आवेदन कर सकते हैं। इसके अनुसार, किसी भी आवेदन पर तीन सदस्यीय समीक्षा पैनल द्वारा विचार किया जाएगा जिसमें स्वतंत्र आचार संहिता आयुक्त शामिल हैं, जिन्हें इस बात से संतुष्ट होना चाहिए कि सजा में संशोधन के लिए असाधारण परिस्थितियां मौजूद हैं।

नई सिफारिशों के अनुसार आजीवन प्रतिबंध की समीक्षा की जा सकती है अगर उपरोक्त खिलाड़ी या सहयोगी स्टाफ पक्षाताप और अच्छा व्यवहार दिखाता है तो। पैंतीस साल के वार्नर ने ऑस्ट्रेलियाई क्रिकेट में कप्तानी का विकल्प खुला रखा है। उन्होंने 2021 आईपीएल में छह मैच में सनराइजर्स हैदराबाद की अगुआई की थी। अगर प्रतिबंध हटता है तो वार्नर निकट भविष्य में टी20 अंतरराष्ट्रीय मुकाबलों में ऑस्ट्रेलिया की अगुआई के प्रबल दावेदार हैं। उन्हें बिग बैश टीम सिडनी थंडर की कप्तानी मिलने की भी उम्मीद है।

मेल्टवाटर शतरंज : अंतिम दौर में एरिगेसी को हराकर प्रज्ञानानंदा पांचवें स्थान पर रहे

सेन फ्रांसिस्को। किशोर ग्रेंडमास्टर आर प्रज्ञानानंदा सोमवार को यहां सातवें और अंतिम दौर में हमवतन अर्जुन एरिगेसी को 2.5-0.5 से हराकर पांचवें स्थान पर रहे। प्रज्ञानानंदा ने पहली बाजी 49 चाल में जीती जिसके बाद दूसरी बाजी बराबरी पर छूटी। एरिगेसी ने इसके बाद जोरदार वापसी करते हुए तीसरी बाजी सिर्फ 18 चाल में जीतकर मुकाबला बराबर कर दिया। प्रज्ञानानंदा ने हालांकि चौथी बाजी 56 चाल में जीतकर मुकाबला अपने नाम किया। प्रज्ञानानंदा नौ अंक के साथ पांचवें स्थान पर रहे। एरिगेसी ने भी नौ अंक जुटाए लेकिन वह छठे स्थान पर रहे। अंतिम दौर से पहले ही खिलाब सुनिश्चित कर चुके मैक्स कार्लसन ने अंतिम दौर में पोलैंड के ग्रेंडमास्टर यान क्रिस्टोफ डुडा को 3-1 से हराया। नॉर्वे के कार्लसन ने 20 अंक हासिल किए और वह दूसरे स्थान पर रहे। अमेरिका के वेस्ली सो से सात



अंक आगे रहे। सो को अंतिम दौर में नीदरलैंड के ग्रेंडमास्टर अनीष गिरी के खिलाफ 3-4 से हार झेलनी पड़ी लेकिन इसके बावजूद वह दूसरे स्थान पर रहे। वियतनाम के क्वेन लिपम ली ने अजरबैजान के शखरियार मामेदशारोव को 3-1 से हराकर 11 अंक के साथ तीसरा स्थान हासिल किया। डुडा 10 अंक के साथ चौथे स्थान पर रहे। मेल्टवाटर चैंपियन्स टूर में कई प्रतियोगिताओं की श्रृंखला के बाद शीर्ष आठ खिलाड़ियों ने फाइनल्स में जगह बनाई। फाइनल्स की कुल इनामी राशि दो लाख 10 हजार डॉलर थी। राउंड रोबिन में प्रत्येक जीत के लिए 7500 डॉलर मिले।

आज का राशिफल

मेघ : मन की बात कहने से शांति मिलेगी। वाहन खरीदने का मन सांथक होगा। खर्चों में इजाफा होगा लेकिन साथ ही आमदनी में हई बढ़ोतरी इसके संतुलित कर देगी। मन में किसी निर्णय को लेकर दुविधा रहेगी। माता-पिता से जरूरी वार्तालाप होगा। धार्मिक प्रवृत्ति बढ़ेगी। वृष : धन प्राप्ति के खोत स्थापित होने के योग हैं। किसी विशेष वस्तु की प्राप्ति के लिए धैर्य एवं संयम बना रहेगा। आज आप काफी पैसे बना सकते हैं- लेकिन इसे अपने हाथों से फिसलने न दें। मिथुन : आज आपके प्रयासों से आजीविका में परिवर्तन अथवा नवीन अवसर प्राप्त हो सकते हैं। नए रोमांचक हालात आपको आर्थिक फायदा पहुंचाएंगे। जोखिम के कार्यों से दूर रहना चाहिए। शिक्षा के क्षेत्र में सफलता मिलेगी। प्रशासनिक लोगों से मेल-जोल बढ़ेगा। कर्क : निजी जीवन में सुख-समृद्धि बढ़ेगी। आकस्मिक लाभ होने के योग बन रहे हैं। अपने काम करने के तरीकों को बदलें नहीं तो भाइयों से विवाद होंगे। दिन मिश्रित फलदायी रहेगा। आपको कोई सरप्राइज मिल सकता है। सत्कर्म में रुचि रहेगी। सिंह : आजीविका के नए साधन मिलेंगे। वाणी पर संयम रखें। आर्थिक तौर पर बेहदारी के चलते आपके लिए जरूरी चीजें खरीदना आसान होगा। यात्रा संभव है। दीर्घकालीन जीवन सुखद रहेगा। मान सम्मान में बढ़ोतरी होगी। कन्या : आजीविका में नए प्रस्ताव मिलेंगे। जो आप के लिए शुभ रहेगा। मित्रों में वचस्व बढ़ेगा। साहस, प्रारंभ में वृद्धि संभव है। व्यापार में नए प्रस्तावों से लाभ की संभावना बनती है। अशन, तेल, पोहा और किराना व्यापारियों के लिए समय उतार चढ़ाव वाला है। तुला : दिन उपयुक्त है। आज के दिन शुरू किया गया निर्माण का कार्य संतोषजनक रूप से पूरा होगा। किसी विशेष कार्य के होने से ईश्वर पर आस्था बढ़ेगी। पारिवारिक जीवन सुखद रहेगा। वृश्चिक : अपनी आदतों से जीवनसाथी से तालमेल स्थापित नहीं हो सकेगा। आजीविका के क्षेत्र में प्रगति के योग बन रहे हैं। प्रसन्नता व आशाजनक वातावरण के कारण प्रयास सार्थक होंगे। धनु : रोजगार योग प्रबल है। वाहन सुख मिलेगा। आर्थिक निवेश में सावधानी रखें। आपको अपना अतिरिक्त समय अपने शौक पूरे करने या उन कार्यों को करने में लगाना चाहिए, जिन्हें करने में आपको सबसे ज्यादा मजा आता है। मकर : व्यापार-व्यवसाय उत्तम रहेगा। निजी समस्या का समाधान होगा। आज के दिन आप उज्ज्वल से लगे रहेंगे और मुक्ति है कि अचानक अनदेखा मुनाफा भी मिले। कुल मिलाकर फायदेमंद दिन है। कुंभ : कर्म के प्रति पूर्ण समर्पण व उत्साह आप को महत्वपूर्ण पर दिलावा सकता है। सामाजिक दायरा बढ़ेगा। आपकी शीर्षक बढ़ेगी और आप आसानी से दूसरे लोगों को अपनी तरफ आकर्षित करेंगे। मीन : रोजगार के योग हैं। आज वाणी पर नियंत्रण रखें। सकारात्मक विचारों के कारण प्रगति के योग बनेंगे। अगर आप विशेषज्ञ की सलाह के बिना निवेश करेंगे तो नुकसान मुक्ति है। कार्यपद्धति में बदलाव होगा। कुलवर्षों से सावधान रहें।

आयुष्मान की एक्शन हीरो में कैमियो कर सकते हैं अक्षय कुमार

अभिनेता आयुष्मान खुराना आने वाले दिनों में एक्शन हीरो में नजर आएंगे। फिल्म 2 दिसंबर को सिनेमाघरों में दस्तक देगी। इसका निर्देशन अनिरुद्ध अय्यर कर रहे हैं। वहीं, फिल्म के निर्माण की बागडोर भूपेण कुमार और आनंद एल रॉय ने संभाली है। अब सुनने में आ रहा है कि फिल्म में लोकप्रिय अभिनेता अक्षय कुमार की एंट्री हो गई है। वह कैमियो की भूमिका में पद पर दिख सकते हैं। एक सूत्र ने इस संबंध में जानकारी दी है। एक करीबी सूत्र ने बताया,




फिल्म का शीर्षक एन एक्शन हीरो है। हिंदी सिनेमा के ऑरिजनल एक्शन हीरो अक्षय कुमार की उपस्थिति के बिना कोई इस शीर्षक के साथ फिल्म कैसे बना सकता है। अक्षय पहले ही फिल्म में अपने एक महत्वपूर्ण हिस्से की शूटिंग कर चुके हैं। फिल्म में अक्षय की एंट्री से इसकी स्टारकास्ट

और मजबूत हो जाएगा। एन एक्शन हीरो में आयुष्मान का एक्शन अवतार देखने को मिलेगा। इसमें वह एक स्टंट मैन का किरदार करते दिखेंगे, जो एक मशहूर कलाकार का बॉडी डबल होता है। मेकर्स ने एक टीजर शेयर किया था, जिसमें आयुष्मान की आवाज सुनाई दी थी। फिल्म का लेखन नीरज यादव और अनिरुद्ध ने किया है। अनिरुद्ध इससे पहले आनंद को उनकी फिल्म जीरो और तनु वेड्स मनु रिटर्न्स में अस्सिस्ट कर चुके हैं। रिपोर्ट के मुताबिक, करण अब

इब्राहिम खान को बॉलीवुड में लॉन्च करेंगे करण जौहर

सैफ अली खान के बेटे इब्राहिम अली खान पिछले काफी समय से बॉलीवुड में एंट्री करने को लेकर सुर्खियों में हैं। पद के पीछे वह काफी समय से सक्रिय हैं। अब जो खबर आ रही है, उससे बेशक इब्राहिम के चाहेनेवाले खुशी से झूम उठेंगे। दरअसल, इब्राहिम की पहली फिल्म से जुड़ी जानकारीयों सामने आई हैं। खास बात यह है कि करण जौहर ही उन्हें बॉलीवुड के दर्शन कराने वाले हैं। रिपोर्ट के मुताबिक, करण अब



इब्राहिम को बॉलीवुड में लॉन्च करने की तैयारी कर रहे हैं। उनकी पहली फिल्म अगले साल पद पर आ सकती है। फिल्म के निर्देशन की जिम्मेदारी बोमन ईरानी के बेटे कारोय को सौंपी गई है। फिल्म की कहानी सुरक्षा बल पर आधारित होगी। करण फिल्म के प्रोड्यूसन का काम संभाल रहे हैं।

डिनर में बनाना है कुछ स्पेशल, तो ट्राई करें काजू मसाला

काजू में विटामिन-E प्रचुर मात्रा में पाया जाता है। यह सेहत के लिए बेहद फायदेमंद होता है। चाहे तो आप इससे टेस्टी डिश भी बना सकते हैं। घर पर काजू मसाला ट्राई कर सकते हैं। आप इसे रोटी या चावल के साथ सर्व कर सकते हैं। आइए जानते हैं, इसे बनाने की विधि।



सामग्री :
1 कप काजू, एक चम्मच मखन, 2 तेज पत्ता, कटे हुए टमाटर, एक चम्मच अदरक-लहसुन का पेस्ट, बारीक कटी हरी मिर्च, एक चम्मच हल्दी पाउडर, एक चम्मच मिर्च पाउडर, एक चम्मच गरम मसाला पाउडर, स्वादानुसार नमक, तलने के लिए घी

विधि :
-सबसे पहले घी में काजू को भून कर निकाल लें।
-अब टमाटर को भून लें, और इसे मिक्सी में पीसकर प्यूरी तैयार कर लें।

- फिर कढ़ाई में घी गर्म करें, अब इसमें कटी हरी मिर्च, अदरक-लहसुन का पेस्ट और टमाटर प्यूरी डाल कर भूनें।
-इसमें हल्दी और लाल मिर्च पाउडर भी डाल दें।
- मसाले को अच्छी तरह भूनें, फिर इसमें तले हुए काजू और नमक डालें।
- प्रेवी के लिए आवश्यकतानुसार पानी डालें, उबाल आने के बाद इसमें मखन और गरम मसाला पाउडर डाल कर गैस बंद कर दें।
- तैयार है काजू मसाला।

शब्द सामर्थ्य- 258

- बाएँ से दायें :
1. पानी, नीर, अंबु 2. आना-जाना, आवागमन 5. बहुत, बढ़िया 6. दूर रहने वाला (घटना) जो वर्तमान में न घट सके 8. अबोध, नासमझ, अनाड़ी 10. सन्धी, शाक 11. निशान, उद्देश्य, अनुमान योग्य वस्तु 12. नाखून 13. द्रव पदार्थ 15. सुनसान, जनविहीन स्थान 16. चटकोला, चमकोला, चटपटा, गैरवर्तित करना
- गैर्या 18. भगवान, खुदा 19. इन दिनों, वर्तमान दिनों में 20. अग्नि, पावक 21. अन्नकण, अनाज का टुकड़ा 22. टालमटोल, बहाने बाजी 24. भैया की पत्नी 25. पांच से छोटी एक विषम संस्था 26. हत्या, कत्ल
- ऊपर से नीचे
1. दुनिया, संसार, ठोस रूप में परिवर्तित करना 2. चमक, पानी 3. वाजीगर, जादू का खेल दिखाने वाला 4. एक पंजाबी प्रेमगीत, रांझा की प्रेमिका 5. मार-काट, खून-कत्ल 7. भूमि, जमीन, भू-भाग 9. बहुत बड़ा दानी, 10. संगीत के सुरों की संख्या 14. लचोला, लोचयुक्त 17. खिसकना, अपने स्थान से हटना, विचलित होना 19. प्रवेश करना, पधारना, आना 20. धूप-दीप से पूजा 22. इसी समय 23. गुस्सा, कहर.

शब्द सामर्थ्य क्रमांक 257 का हल

स्वा	द	सा	म	ना	कै	दी
व	ख	ल	ना	य	क	वा
लं	प	ट	ना	क	क	टा
बी	प			डी		प
अ	ट	प	टा		शा	न
स	ह	यो			र	ति
ह	म	द	र	ब	द	र
म	क	र	सी	ल		
त	क्षा	द	वा	खा	ना	

सू-दोक्- 258

	3				7
9		6		3	8
7		9		5	6
3		8		7	1
	1	3		9	5
	2		8		7
8				2	4
					3

नियम
1. कुल 81 वर्ग हैं, जिसमें 36 वर्गों का एक खंड बनाया है।
2. हर खाली वर्ग में 1 से 9 के बीच का कोई एक अंक रखा जा सकता है।
3. बाएँ से दायें और ऊपर से नीचे के प्रत्येक कालम, काला और शीर्षक में 1 से 9 अंक में से किसी भी अंक का इस्तेमाल एक बार ही कर सकते हैं।

सू-दोक् क्र.257 का हल

5	2	4	9	6	7	8	1	3
3	6	7	4	1	8	2	9	5
8	1	9	3	2	5	4	6	7
6	3	5	1	9	4	7	2	8
7	9	8	5	3	2	6	4	1
2	4	1	7	8	6	5	3	9
4	5	3	6	7	9	1	8	2
9	8	6	2	5	1	3	7	4
1	7	2	8	4	3	9	5	6